

പ്ലസ് ടു തലത്തിൽ നിയമ പഠനം

203(813) ശ്രീ. വി. ശശി: താഴെക്കാണുന്ന ചോദ്യങ്ങൾക്ക് പൊതു വിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സി.ബി.എസ്.ഇ./ഐ.സി.എസ്.ഇ., പ്ലസ് ടു തലത്തിൽ വിദ്യാർത്ഥികൾക്ക് നിയമം ഒരു പ്രത്യേക വിഷയമായി പഠിക്കുവാൻ അവസരമുള്ളപ്പോൾ സംസ്ഥാനത്തെ പൊതുവിദ്യാലയങ്ങളിലെ വിദ്യാർത്ഥികൾക്ക് ഇത്തരം സാഹചര്യമില്ലാത്തത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) സംസ്ഥാനത്ത് ഹയർ സെക്കൻഡറി തലത്തിലേക്കിലും നിയമം ഒരു പ്രത്യേക വിഷയമായി പഠിക്കുവാൻ വിദ്യാർത്ഥികൾക്ക് അവസരം ലഭ്യമാക്കുമോ?

നയപരമായ തീരുമാനം ആവശ്യമായ വിഷയമാണ്.

(സി) സംസ്ഥാനത്തെ പൊതുവിദ്യാലയങ്ങളിൽ പ്ലസ് ടു തലത്തിൽ നിയമ പഠനം മറ്റ് വിഷയങ്ങളെപ്പോലെ ഒരു പാഠ്യവിഷയമായി പരിഗണിച്ചുകൊണ്ട്, വിദ്യാർത്ഥികൾക്ക് നിയമത്തിൽ അറിവ് ലഭിക്കുവാൻ അവസരം ലഭ്യമാക്കുമോ; ആയതിലേയ്ക്കായി പാഠ്യപദ്ധതി പരിഷ്കരിക്കുമോ എന്ന് അറിയിക്കാമോ?

ഹയർ സെക്കൻഡറി തലത്തിൽ നിയമപഠനം മറ്റ് വിഷയങ്ങളെപ്പോലെ ഒരു പാഠ്യപരിഷയമായി പരിഗണിച്ചുകൊണ്ട് വിദ്യാർത്ഥികൾക്ക് നിയമത്തിൽ അറിവ് ലഭിക്കുന്നതിന് അവസരമൊരുക്കുന്നത് സംസ്ഥാന സ്കൂൾ കുരിക്കൾക്ക് സ്റ്റിയറിംഗ് കമ്മിറ്റിയുടെ പരിഗണനയ്ക്കായി സമർപ്പിക്കേണ്ടതുണ്ട്. കൂടാതെ പാഠ്യപദ്ധതി പരിഷ്കരണ വേളയിൽ ഹയർ സെക്കൻഡറി തലത്തിലെ നിയമപഠന സാധ്യതയെ സംബന്ധിച്ച വിഷയം പാഠ്യപദ്ധതി പരിഷ്കരണ സമിതി മുമ്പാകെ പരിഗണനയ്ക്കായി സമർപ്പിക്കുന്നതാണ്.

ശ്രീമതി ഉഷാരാണി നൽകിയ സ്പെഷ്യൽ കാഷ്വൽ ലീവ് അപേക്ഷ

204(814) ശ്രീ. എ. രാജ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വെള്ളത്തുവൽ ഗവൺമെന്റ് എൽ.പി.എസ്.-ലെ പി.ടി.എസ്. ആയ ശ്രീമതി ഉഷാരാണി നൽകിയ സ്പെഷ്യൽ കാഷ്വൽ ലീവ് അപേക്ഷ അനുവദിച്ച് ഉത്തരവാകുന്നതിനുള്ള കാലതാമസത്തിന്റെ കാരണം വ്യക്തമാക്കാമോ;

(ബി) പ്രസ്തുത അപേക്ഷയുടെ നിലവിലെ സ്ഥിതി വിശദമാക്കാമോ;

&

(സി) ഇത് വേഗത്തിൽ തീർപ്പാക്കുന്നതിനുള്ള നടപടികൾ സ്വീകരിക്കുമോ?

(എ-സി) ശ്രീമതി ഉഷാരാണിക്ക് സ്പെഷ്യൽ കാഷ്വൽ ലീവ് അനുവദിക്കുന്ന വിഷയം U/625/2020/പൊ.വി.വ. നമ്പർ ഫയലിൽ പരിശോധിച്ചുവരുന്നു. ആയത് തീരുമാനമാകുന്ന മുറയ്ക്ക് ഉത്തരവ് പുറപ്പെടുവിക്കുന്നതാണ്.

പിറവം നിയോജകമണ്ഡലത്തിലെ എൽ.പി. സ്കൂളുകളുടെ ഭൗതിക സാഹചര്യങ്ങൾ

205(815) ശ്രീ. അനൂപ് ജേക്കബ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പിറവം നിയോജകമണ്ഡലത്തിലെ രാമമംഗലം, തിരുമാറാടി, മണ്ണത്തൂർ, കൂത്താട്ടുകുളം, വടകര എൽ.പി. സ്കൂളുകളുടെ ഭൗതിക സാഹചര്യങ്ങൾ പരിശോധിച്ച് വിലയിരുത്തൽ നടത്തിയിട്ടുണ്ടോ; വിശദമാക്കാമോ?

പൊതുവിദ്യാലയങ്ങളിലെ ഭൗതിക സാഹചര്യങ്ങൾ പരിശോധിച്ച് വിലയിരുത്തൽ നടത്താൻ ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകുകയും അവ പരിഹരിക്കപ്പെടുകയും ചെയ്യുന്നുണ്ട്. പ്രസ്തുത സ്കൂളുകളിലെ വിലയിരുത്തൽ റിപ്പോർട്ട് ലഭ്യമാകുന്നമുറയ്ക്ക് ആവശ്യമായ നടപടി സ്വീകരിക്കുന്നതാണ്.

(ബി) പ്രസ്തുത എൽ.പി. സ്കൂളുകളിൽ ഭൗതിക സൗകര്യങ്ങൾ മെച്ചപ്പെടുത്തുന്നതിലേക്കായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വിശദമാക്കാമോ?

പൊതുവിദ്യാഭ്യാസ വകുപ്പിന് പദ്ധതിയിനത്തിൽ വകയിരുത്തുന്ന തുക വിനിയോഗിച്ച് സർക്കാർ സ്കൂളുകളുടെ ഭൗതിക സാഹചര്യം മെച്ചപ്പെടുത്തുന്നതിനായി കെട്ടിട നിർമ്മാണത്തിന് പ്രൊപ്പോസൽ ലഭ്യമാകുന്നതനുസരിച്ച് ഭരണാനുമതി നൽകുന്നുണ്ട്. കെട്ടിട നിർമ്മാണത്തിന് ഭരണാനുമതിക്ക് പ്രൊപ്പോസൽ സമർപ്പിക്കാൻ വിദ്യാഭ്യാസ ഓഫീസർമാർക്ക് നിർദ്ദേശം നൽകിയിട്ടുണ്ട്.

(സി) പ്രസ്തുത വിദ്യാലയങ്ങളുടെ കെട്ടിടങ്ങൾക്ക് പ്ലാൻ ഫണ്ടിൽനിന്നും തുക അനുവദിക്കുന്നതിനായുള്ള നടപടി സ്വീകരിക്കുമോ; വിശദമാക്കാമോ?

ഭരണാനുമതി നൽകുന്നതിന് പ്രൊപ്പോസൽ ലഭ്യമാകുന്നമുറയ്ക്ക് ഇക്കാര്യം പരിശോധിക്കുന്നതാണ്.